

**महाराष्ट्र सुवर्ण जयंती नगरोत्थान महाभियान**  
**स्थायी आदेशात सुधारणा करण्याबाबत.**

**महाराष्ट्र शासन**  
**नगर विकास विभाग**  
**शासन निर्णय क्रमांक : नगरो-२०१५/प्र.क्र.६४/नवि-३३**  
मंत्रालय विस्तार, मुंबई ४०० ०३२  
दिनांक : २४ मे, २०१७

**वाचा :-** (१) शासन निर्णय नगर विकास विभाग क्रमांक नगरो-२०१४/प्र.क्र.११९/नवि-३३  
दिनांक २१.०८.२०१४  
(२) शासन निर्णय नगर विकास विभाग क्रमांक नगरो-२०१५/प्र.क्र.६४/नवि-३३  
दिनांक २७.०५.२०१६

**प्रस्तावना :-**

महाराष्ट्र सुवर्ण जयंती नगरोत्थान महाभियान प्रकल्पांच्या आढाव्यात असे निदर्शनास आले की या अभियानातील प्रकल्पांच्या बाबतीत तांत्रिक मान्यतेबाबत स्पष्टतेअभावी प्रकल्पांची कामे सुरुवातीला रेंगाळतात. या पार्श्वभूमीवर प्रकल्पांच्या सविस्तर प्रकल्प आराखड्यास तांत्रिक मान्यता घेण्याबाबत सुधारीत सूचना देण्याची बाब शासनाच्या विचाराधीन होती.

**शासन निर्णय**

महाराष्ट्रातील नागरी स्थानिक स्वराज्य संस्थांच्या कार्यक्षेत्रात नागरी पायाभूत व सामाजिक सुविधा निर्माण करणे व त्यांच्या बळकटीकरणासाठी महाराष्ट्र सुवर्ण जयंती नगरोत्थान महाभियानाची राज्यात अंमलबजावणी करण्यात येत आहे. या अभियानातील प्रकल्प ठराविक कालमर्यादेत पूर्ण व्हावेत यासाठी शासन निर्णय नगर विकास विभाग क्रमांक नगरो-२०१४/प्र.क्र.११९/नवि-३३, दिनांक २१.०८.२०१४ अन्वये विहित केलेल्या कार्यपद्धतीमध्ये खालीलप्रमाणे सुधारणा करण्यात येत आहेत.

१. महाराष्ट्र सुवर्ण जयंती नगरोत्थान महाभियानातील प्रकल्पांच्या सविस्तर प्रकल्प आराखड्यास तांत्रिक मान्यता घेण्याबाबत संदर्भाकित अ.क्र. १ येथील शासन निर्णयाच्या परिच्छेद २ (फ) मधील प्रकल्प मंजूरीची कार्यपद्धती **अधिक्रमित करून खालीलप्रमाणे सुधारीत कार्यपद्धती** विहित करण्यात येत आहे.

**फ) प्रकल्प मंजूरीची कार्यपद्धती**

(i) महाराष्ट्र सुवर्ण जयंती नगरोत्थान महाभियानांतर्गत विहित केलेल्या सर्व अटी व शर्तीचे पालन करण्याबाबत, बंधनकारक व वैकल्पिक सुधारणा राबविण्याबाबत, स्वहिश्याचा निधी विहित केलेल्या वेळेत स्वनिधीतून किंवा वित्त आयोगाच्या निधीतून उपलब्ध करण्याबाबत तसेच, सदर प्रकल्प यशस्वीरित्या व जबाबदारीने राबविण्याबाबत संबंधित नागरी स्थानिक स्वराज्य संस्थेने ठराव करणे बंधनकारक राहिल. या अटीची पूर्तता केल्याशिवाय नागरी स्थानिक स्वराज्य संस्थेचा प्रकल्प मान्यतेबाबतचा प्रस्ताव विचारात घेतला जाणार नाही.

(ii) महाराष्ट्र सुवर्ण जयंती नगरोत्थान महाभियानात प्रस्तावित करावयाच्या प्रकल्पाचा संबंधित नागरी स्वराज्य संस्थांनी सविस्तर प्रकल्प अहवाल (Detail Project Report) तयार करणे बंधनकारक राहिल. अशा सविस्तर प्रकल्प अहवालास खालील संबंधित सक्षम प्राधिकाऱ्यांची पूर्व तांत्रिक मान्यता (Technical Sanction) घेणे बंधनकारक राहिल.

| अ. क्र. | कामाचे स्वरूप  | सविस्तर प्रकल्प अहवालास तांत्रिक मान्यता देण्यासाठी संबंधित सक्षम प्राधिकारी |
|---------|--|--|
| १       | नागरी दळणवळण व त्याच्याशी संबंधित निगडीत बाबी, सामाजिक सोयी सुविधा विकास | सार्वजनिक बांधकाम विभाग  |
| २       | पाणी पुरवठा, मलनिस्सारण, पर्जन्य जलवाहिनी                                | संबंधित मुख्य अभियंता, महाराष्ट्र जीवन प्राधिकरण                             |

(iii) तांत्रिक मान्यता प्राप्त झाल्यानंतर संबंधित नागरी स्थानिक स्वराज्य संस्थेने सदर सविस्तर प्रकल्प अहवाल, वित्तीय आराखडयासह (Financial Closure) म्हणजेच प्रकल्पासाठी स्वहिस्सा कसा उभारणार याबाबतच्या सविस्तर माहितीसह राज्यस्तरीय नोडल यंत्रणेकडे (State Level Nodal Agency) सादर करावा.

(iv) राज्यस्तरीय नोडल यंत्रणेने सदर प्रस्तावांची तांत्रिक व प्रशासकीय छाननी करून पात्र प्रस्ताव राज्यस्तरीय प्रकल्प मान्यता समितीसमोर सादर करण्यासाठी शासनाकडे पाठवावेत.

(v) शासनाकडे प्राप्त झालेले प्रस्ताव राज्यस्तरीय प्रकल्प मान्यता समितीसमोर विचारार्थ सादर केले जातील. सदर समितीने मंजूर केलेल्या प्रकल्पांना शासनाची मान्यता मान्यता मिळाल्यानंतर प्रशासकीय मान्यतेबाबतचे आदेश निर्गमित करण्यात येतील.

(vi) प्रकल्पास प्रशासकीय मान्यता मिळाल्यांपासून प्रकल्प पूर्ण होईपर्यंतची संपूर्ण कार्यवाही शासन निर्णय समक्रमांक दिनांक २७ मे, २०१६ सोबतच्या जोडपत्र-१ मध्ये विहित केलेल्या कालबद्ध कार्यक्रमानुसार (सोबत जोडल्याप्रमाणे) करणे संबंधित नागरी स्वराज्य संस्थेवर बंधनकारक राहिल.

२. संदर्भांकित अ.क्र. १ येथील शासन निर्णयातील परिच्छेद २ (द) मधील प्रकल्पांसंबंधी द्विपक्षिय करारनामा करण्याबाबतची तरतूद वगळण्यात येत आहे.

३. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१७०५२४११४०५५४३२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

( पां. जो. जाधव )

सह सचिव

नगर विकास विभाग

प्रत,

१. मा. मुख्यमंत्री यांचे सचिव
२. मा. राज्यमंत्री (नगर विकास) यांचे खासगी सचिव
३. मा. मुख्य सचिव, महाराष्ट्र शासन, मंत्रालय, मुंबई
४. अपर मुख्य सचिव (वित्त), वित्त विभाग, मंत्रालय, मुंबई
५. आयुक्त तथा संचालक, नगर परिषद प्रशासन संचालनालय, वरली, मुंबई
६. महालेखापाल (ले.प.), महाराष्ट्र - १ / २
७. महालेखापाल (ले.अ.), महाराष्ट्र - १ / २
८. सर्व जिल्हाधिकारी,
९. आयुक्त सर्व महानगरपालिका
१०. निवासी लेखापरीक्षा अधिकारी, मुंबई
११. अधिदान व लेखा अधिकारी, मुंबई
१२. मुख्याधिकारी, सर्व नगरपरिषदा / नगरपंचायती
१३. सर्व जिल्हा कोषागार अधिकारी
१४. सचिव (नवि-२) यांचे वि.का.अ.
१५. निवडनस्ती (नवि-३३).

\*\*\*\*\*